

भाग ४

श्री ५ को सरकार
मन्त्रिपरिषद् सचिवालयको
सूचना १

श्री ५ को सरकारको मिति २०४६।२।१६ को निर्णयानुसार शिक्षा तथा संस्कृति मन्त्रालयका सचिव डा. नरसिंहनारायण सिंहको ५ वर्षको सेवा अवधि मिति २०४६।२।१७ मा पुगेकोले निजामती सेवा नियमावली, २०२१ को नियम ७ क २ को उपनियम (१) को प्रतिबन्धात्मक वाक्यांशबमोजिम मिति २०४६।२।१८ देखि ३ (तीन) वर्षको अवधि थप गरेको छ ।

सूचना २

स्वास्थ्य मन्त्रालयका का. मु. सचिव श्री वासुदेव प्रधान पाँचौँ अन्तर्राष्ट्रिय एड्स कन्फरेन्समा भाग लिन क्यानाडाको मन्त्रीयलतर्फ जानुभएकोले उहाँ फर्की हाजिर नभएसम्मका लागि सो सचिव पदमा निजामती सेवा नियमावली, २०२१ को नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका अतिरिक्त सचिव श्री विहारीकृष्ण श्रेष्ठलाई मिति २०४६।२।२२ देखि कायम मुकायम मुकरर गरेको छ ।

सूचना ३

राष्ट्रिय योजना आयोगको सचिवालयका सचिव श्री मधुसूदन ढकाल क्वाला-लम्पुरमा हुने एशिया तथा प्रशान्त क्षेत्रको विकाससम्बन्धी संस्था (ए.पी. डी. सी.) को व्यवस्थापन समितिको आठौँ बैठकमा भाग लिन जानुभएकोले उहाँ फर्की हाजिर नभएसम्मका लागि सो सचिव पदमा निजामती सेवा नियमावली, २०२१ को नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही सचिवालयका अतिरिक्त सचिव श्री पृथुनरसिंह राणालाई मिति २०४६।२।२४ देखि कायम मुकायम मुकरर गरेको छ ।

आज्ञाले,

कर्णध्वज अधिकारी

श्री ५ को सरकारको मुख्य सचिव

आधिकारिकता मुद्रा (६)
विभागबाट प्रमाणित गरिएपछि मात्र लागु हुनेछ।